



---

Kamakshi Stava

——  
ಕಾಮಾಕ್ಷೀಸ್ತವಃ

——  
Document Information



---

Text title : Kamakshi Stava

File name : kAmAkShIstavaH.itx

Category : devii, devI

Location : doc\_devii

Proofread by : Mohan Chettoor

Description/comments : From Stotras Samahara Part 1 (ed. K.Raghavan Pillai)

Latest update : September 4, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 4, 2022

*sanskritdocuments.org*

---



ಕಾಮಾಕ್ಷೀಸ್ತವಃ



ಕಂಡೂಲಗಂಡವಿಗಳನ್ನದವಾರಿಧಾರಾ-  
ಗಂಡೂಷಪಂಡಿತಮಧುವ್ರತಮಂಡಿತಾಯ .  
ಶುಂಡಾಲಬಂಧುರಮುಖಾಯ ತುಷಾರಭಾನು-  
ಖಂಡಾವತಂಸಕಲಿತಾಯ ನಮಃ ಶಿವಾಯ .. 1..  
ರಸಾಳತಲಭೂಷಿತಂ ರಜನಿಬಂಧುನಾ ಭೂಷಿತಂ  
ಸಮಗ್ರಮನುಕಂಪಯಾ ಸವಿಧಸೇವಿತಂ ಕಂಪಯಾ .  
ನಮತ್ಸುಮನಸಂ ಪದೇ ನಮತ ಸಂತತಂ ಸಂಪದೇ  
ಗಿರೀಶಮಧಿಕಾಂಚಿ ತಂ ಗಿರಿಸುತಾಕುಚಾಂಕಾಂಚಿತಂ .. 2..  
ಜಯಂತಿ ಶ್ರೀಮಂತೋ ಜಡಿಮಹಿಮಸಂಹಾರಮಿಹಿರಾ  
ಮನೀಷಾಮಾಕಂದಪ್ರಸವನವವಾಸಂತದಿವಸಾಃ .  
ಗಿರಾಂ ನಾಥೇ! ನಾನಾರಸಭಣಿತಿಯೋಷಾಭಿಸರಣ-  
ಪ್ರದೋಷಾ ನಿರ್ದೋಷಾಸ್ತವ ಚರಣ ಸನ್ನಾಮವಿಧಯಃ .. 3..  
ಕ ಏಷ ಪ್ರಸ್ತಾವಸ್ತವ ನವನಸನ್ನಾಹಪದವೀ -  
ದವೀಯೋ ದೇವೀದಂ ಧಿಷಣಧಿಷಣಾನ್ಯೈಪುಣಮಪಿ .  
ತದಾಸ್ತಾಮುದ್ಯೋಗಃ ಸ್ತುತಿವಚಸಿ ಯಾಚೇ ಪುನರಿದಂ  
ಸಮಸ್ತೋತ್ರ ಸ್ತೋತ್ರೀಭವತು ಮಮ ಸಂಜಲ್ಪನವಿಧಿಃ .. 4..  
ಸದಾ ಯಾಚಂ ಯಾಚಂ ಕಥಿತಬಹುವಾಚಂ ಜನಮಿಮಂ  
ಪ್ರತಿ ಕ್ರೋಧೋ ವೇಧೋರಮಣಿ! ಕರಣೀಯೋ ನ ಕಲಯಾ .  
ನ ಯೋಗಪ್ರಾವೀಣ್ಯಂ ನ ಚ ಬಹುವಿಧಸ್ತೋತ್ರಪಟಿಮಾ  
ನ ವಾ ಸೇವಾದಾಕ್ಷ್ಯಂ ಕಿಮಿಹ ವಿದಧೇ ಯಾಚನವ್ಯುತೇ .. 5..  
ಜತುದ್ರಾವಂ ದೇವಿ! ದ್ರವತು ಜವತಶ್ಚಿತ್ತಜಡಿಮಾ  
ಶರತ್ಪದ್ಮೋನ್ಮೀಲಂ ಮಮ ವಿಲಲಮುನ್ಮೀಲತು ಮನಃ .  
ಮುಖಾದ್ವೀಚೇ ವಾಚಾಂ ತ್ರಿದಿವವಿಗಳನ್ನಿರ್ಜರಧುನೀ-  
ತರಂಗಾಳೀಗಾಳಂ ಗಳತು ಮಧುನಿಷ್ಯಂದಮಧುರಾ .. 6..  
ಜಗನ್ನಾಥೇ ! ಜಾಲಂ ನಿಬಿಡಜಡಿಭಗ್ರಂಧಿಜಟಿಲಂ  
ಜನಂ ದೀನಂ ಮೈನಂ ಜನನಿ ! ಮನುಥಾಃ ಸ್ಮಾನ್ಯಶರಣಂ .

ಪ್ರಮೀಳಾಪ್ರಭಾಢನಂ ಪದಯುಗಳನಾಳೀಕವಿಗಳ-  
 ನ್ಮಧೂಳೀಪಾಳೀಭಿರ್ಮಮ ಸರಜಸಂ ಕ್ಷಾಳಯ ಮನಃ .. 7..  
 ಜಗನ್ಮಾತರ್ಜಾತಪ್ರಥಿಮನಿ ಮನೀಷಾಜಡಿಮನಿ  
 ಸೃಣಾನೇ ಖಿಂದಾನಃ ಕಿಮಿವ ಮನವೈ ಕಿಂ ವಿತನವೈ .  
 ಪ್ರಸೀದಾಸೀದಾತ್ಮನ್ಯಖಿಲದುರಿತೋತ್ಸಾದಿನಿ ! ದಿನೇ  
 ದಿನೇ ದೀನೇಽದೀನೇ! ಮಯಿ ವಿತರ ಕಾರುಣ್ಯಕಣಿಕಾಂ .. 8..  
 ಕರೇ ವಾಮೇ ವಾಮೇ ! ಕಮಲಮೃದುಳೇ ಪುಸ್ತಕಧರಂ  
 ಪರಸ್ಮಿನ್ ಸಾಕ್ಷಸ್ತಕ್ಷ ಟಿಕನಿಭಮತ್ರಾಸವರದಂ .  
 ಭವತ್ಸಂತಃ ಸಾಕ್ಷಾದಕೃಪಣಕೃಪಾಕಂದಳಮಿಳತ್-  
 ಕಟಾಕ್ಷವ್ಯಾಪಾರಂ ವಪುರುಪನಿಷಜ್ಜೀವಿತಮಿದಂ .. 9..  
 ಕೃಪಾಕೋಪಾಟೋಪಸ್ಪುರಿತಪದಪಂಚಾಸ್ಯದಳಿತಾದ್  
 ಧನಸ್ವಾಂತಧ್ವಾಂತಪ್ರಕರಕರಿಸಂದೋಹಶಿರಸಃ .  
 ಸಮುನ್ಮುಕ್ತಾ ಮುಕ್ತಾಮಣಯ ಇವ ಶುದ್ಧಾ ಭಣಿತಯೋಸ  
 ಭವದ್ಭಕ್ತಾಸ್ಯೈಭ್ಯೋ ಭಗವತಿ! ವಿನಪಂತಿ ಪರಿತಃ .. 10..  
 ಮಮಾಂತರ್ವಾಣಿ ! ತ್ವಂ ಹರ ತಿಮಿರಮಿತ್ಯರ್ಥನವಿಧಾಂ  
 ವಿಧಾಸ್ಯನ್ ಯಸ್ತಸ್ಮೈ ಪದಯುಗಳಮಾತ್ರಂ ಕಥಯತೇ .  
 ಅಸೌ ಶಾಸ್ತ್ರಜ್ಞತ್ವಂ ವರಯಿತುಮುಪಕ್ರಾಂತ ಇತಿ ತದ್  
 ದದಾನಃ ಸದ್ಯಸ್ತೇ ಜಯತಿ ಸದಯಾಸಂಭ್ರಮರಸಃ .. 11..  
 ಅಸೌ ಸೇವಾ ದಾವೇ ರುದಿತಮಿಯಮಿಜ್ಯಾ ಜಲಲಿಪಿ-  
 ಗರ್ಜಸ್ನಾನಂ ಧ್ಯಾನಂ ತದಪಿ ಸ ಜಪೋ ಭಸ್ಮನಿ ಹುತಂ .  
 ಪ್ರಣಾಮೋ ನಾಮಷ ಪ್ರಕೃತಿಜಳಮೂಕಾಂಘ್ರಿಪತನಂ  
 ಯದಂಬಾಲಂಬ್ಯೇತ ಪ್ರತಿದಿನಮನುದ್ವಿಶ್ಯ ಭವತೀಂ .. 12..  
 ಸಜೀವೋ ಮಾ ಜೀವನ್ ಭವತಿ ಬತ ಮಾ ಜಾಗ್ರದಪಿ ಮಾ  
 ವಿಜಾನನ್ ಮಾ ಧ್ಯಾಯನ್ ಜನಜನನಿ ! ತಸ್ಯಾಸ್ತ್ವ ಜನನಿಃ .  
 ನ ಯಸ್ತ್ವಾ ಮಾಶಾಸ್ತೇ ನ ವಿನಮತಿ ನ ಸೌತಿ ಮನುತೇ  
 ನ ನೋಪಾಸ್ತೇ ನಾಧ್ಯೇತ್ಯವತಿ ನ ವೃಣೇತೇ ನ ಚ ಸಕೃತ್ .. 13..  
 ಗಳದ್ಧಭಾಂ ಶುಭ್ವತ್ಪೃಥುಲಕುಚಕುಂಭಾಂ ಹೃತಶಶಿ-  
 ಪ್ರಭಾಡಭಾಂ ಸಂಭಾವಿತಲಿಖಿತಗುಭ್ವಾಜಪಪಟಾಂ .  
 ಮನಸ್ತಂಭಾರಭ್ವಪ್ರಥುಮನಿ(?) ಭಜೇ ತ್ವಾಂ ಕೃತಕೃಪಾ-  
 ಪರೀರಭ್ಯಾಮ್ಭೋರುಹಸದನಸಂಭೋಗಕಲಿಕಾಂ .. 14..  
 ಭವತ್ಯಾ ನಿತ್ಯೋತ್ತಂಸಿತಸಿತಸುಧಾತಿವಿಗಳತ್-  
 ಸುಧಾಸಾರಸೋತೋವಿಸರ ಇವ ಹೃತ್ಸಂಕಜಜುಷಃ .

ನೃಣಾಂ ತ್ವದ್ಧ್ಯಾತ್ಮಾಣಾಂ ನವವದನನಾಳೀಕಕುಹರ-  
ಪ್ರಣಾಳೀನಾಳೀನ ಕ್ಷರತಿ ಕವಿತಾಸೌರಭಭರಃ .. 15..  
ಗತಿಸ್ವಿನ್ನಾಂ ವನ್ಯಸ್ತಬಕನಿವಹನ್ಯಾಸವಿಲಸತ್-  
ಕಚಾಂ ಕೇಚಿತ್ ಕಾಚಾವಲಿಖಚಿತನೀಚೇತರಕುಚಾಂ .  
ಹೃದಿ ತ್ವಾಮೀಕ್ಷಂತೇ ಕಪಟಮೃಗಯೋಃ ಪತ್ರಪಟಲೀ-  
ದುಕೂಲಾಂ ಕಾಲಾರೇರನುಪದಚರೀಂ ಕಾನನಚರೀಂ .. 16..  
ಧರೇ ! ದುರ್ಗಾಂ ಸ್ವರ್ಗಾ ಧಿಪವಿಮತವರ್ಗಾಪಹರಣೀಂ  
ಮಹಾರಂಹಸ್ಸಿಂಹಪ್ರವರಪರಿವಿನ್ಯಸ್ತಚರಣಾಂ .  
ಕರೇ ವಲ್ಲತ್ಪಡ್ಗಪ್ರವಿಹಿತಜಗತ್ತಾಣವಿಭವಾಂ  
ಭವಾರ್ತಿವ್ಯಾವೃತ್ತ್ಯೈ ಭಗವತಿ ! ಭಜಂತೇ ಹಿ ಭವತೀಂ .. 17..  
ಇದಂ ಸ್ಯಾದೇತತ್ ಸ್ಯಾನ್ಮಮ ಪುನರದಃ ಸ್ಯಾದಿತಿ ಸದಾ  
ಶ್ರುತಂ ವಾ ದೃಷ್ಟಂ ವಾ ಸಕಲಮುಪಯಾಚೇ ನ ಭವತೀಂ .  
ಸಕೃನ್ಮಹ್ಯಂ ಮುಹ್ಯನ್ಮಲಿನಮನಸೇ ಮಾತರಮಲಾಂ  
ತ್ವದೀಯೇ ದೀಯೇತ ದ್ಯುತಿಮತಿ ಪದೇ ಭಾರತಿ! ರತಿಂ .. 18..  
ಅಥೋ ಯಾ ವಾ ಸಾ ಭವ ಭವರಮೇಶಾಂಬುಜಭುವಾ-  
ಮಪೀಡ್ಯೇ ! ಪೀಡ್ಯೇಹಂ ಜನಜನನಿ ! ಜಾಡ್ಯೇನ ನ ಯಥಾ .  
ತಥಾ ಭ್ರೂಯಾದ್ ಭೂಯಾನಿಹ ತವ ವಿಭೂತಿಸ್ತವವಿಧಿಃ  
ಕಥಂಕಾರಂ ಕರ್ತುಂ ಕವಿಭಿರಪಿ ಶಕ್ಯೇತ ಸಕಲಃ .. 19..

(This stotra is in high-flown style in praise  
of goddess Sarasvati, most probably goddess  
kAmAkShI of the Kanchipuram temple.)

ಇತಿ ಕಾಮಾಕ್ಷೀಸ್ತವಃ ಸಂಪೂರ್ಣಃ .

Proofread by Mohan Chettoor

*Kamakshi Stava*

pdf was typeset on September 4, 2022

Please send corrections to [sanskrit@cheerful.com](mailto:sanskrit@cheerful.com)

